

चंद्रकला स्त्री. (तत्.) 1. चंद्रमंडल का सोलहवाँ अंश 2. चंद्रमा की किरण या ज्योति 3. एक वर्णवृत्त जिसमें आठ सगण और एक गुरु वर्ण होता है 4. माथे पर पहनने का गहना (शीशफूल) 5. छोटा ढोल 6. एक प्रकार की मछली 7. एक बंगाली मिठाई 8. एक नखाघात का चिह्न (नखक्षत) 9. एक सतताला ताल 10. चंद्रमा की सोलह कलाओं में से प्रत्येक (पूषा, यशा, सुमनसा, रति, प्राप्ति, धृति, ऋद्धि सौम्या, मरीचि, अंशुमालिनी, अंगिरा, शशिनी, छाया, संपूर्णमंडला, तुष्टि और अमृता)।

चंद्रकलाधर पुं. (तत्.) सिर पर चंद्रमा धारण करने वाले शिव, महादेव।

चंद्रकांत पुं. (तत्.) 1. चंदन 2. हिंडोल राग का पुत्र राग 3. कुमुद, कमल 4. लक्ष्मण के एक पुत्र चंद्रकेतु की राजधानी का नाम 5. एक मणि जिसके विषय में चर्चित है कि वह चंद्रमा की किरणों के स्पर्श से द्रवित हो जाती है।

चंद्रकांता स्त्री. (तत्.) 1. चंद्रमा की पत्नी, रात्रि 2. पंद्रह अक्षरों (वर्णों) वाला एक वृत्त 3. वर्तमान पाकिस्तान में स्थित एक नगरी का नाम जहाँ कभी लक्ष्मण के पुत्र चंद्रकेतु राज्य करते थे।

चंद्रकांति स्त्री. (तत्.) 1. चाँदनी 2. चाँदी, रजत 3. चंद्रमा की दीप्ति या चमक।

चंद्रकी स्त्री. (तत्.) जिसके पंखों में चंद्र की भाँति आँखें बनी हों अर्थात् मोर।

चंद्रकुमार पुं. (तत्.) 1. चंद्रमा का पुत्र 2. एक बौद्ध जातक कथा का नाम।

चंद्रकुल्या स्त्री. (तत्.) कश्मीर की एक प्राचीन नदी।

चंद्रकूट पुं. (तत्.) असम प्रदेश में कामरूप क्षेत्र का एक पर्वत जिसकी महिमा या महात्म्य कालिका पुराण में वर्णित है।

चंद्रकेतु पुं. (तत्.) 1. जिसकी ध्वजा या पताका में चंद्रमा अंकित हो 2. लक्ष्मण के एक पुत्र का नाम जो चंद्रकांत नामक प्रदेश के राजा थे।

चंद्रक्षय पुं. (तत्.) अमावस्या (जिस तिथि में चंद्रमा का पूरा क्षय या लोप हो जाने से चंद्र दर्शन न होता हो)।

चंद्रगिरि पुं. (तत्.) नेपाल में स्थित एक पर्वत।

चंद्रगुप्त पुं. (तत्.) तत्कालीन मगध देश का प्रथम मौर्यवंशी सम्राट 2. गुप्तवंशीय एक प्रतापी राजा 3. समुद्रगुप्त का पुत्र 4. चित्रगुप्त का एक नाम।

चंद्रगृह पुं. (तत्.) ज्यो. कर्क राशि, जिस राशि में चंद्रमा उच्च का माना जाता है।

चंद्रग्रह पुं. (तत्.) चंद्रमा को मस्तक पर धारण करने वाले देव 1. शिव 2. चंद्रमौलि।

चंद्रचूड़ामणि पुं. (तत्.) फलित ज्योतिष में ग्रहों का एक ऐसा योग जिसमें भाग्य स्थान का स्वामी कर्म स्थान में और कर्म स्थान का स्वामी भाग्य स्थान में स्थित होता है।

चंद्रदेव पुं. (तत्.) 1. चंद्रमा 2. महाभारत में कौरवों की ओर से युद्धरत एक योद्धा।

चंद्रद्युति स्त्री. (तत्.) 1. चंद्रमा का प्रकाश या चमक 2. चंद्रमा की किरण 3. चाँदनी 4. चंदन 5. चंदनकाष्ठ या लकड़ी।

चंद्रपंचांग पुं. (तत्.) चांद्रतिथि-मास के अनुसार तैयार तिथि-पत्रक।

चंद्रपुली स्त्री. (देश.) एक प्रकार की बंगाली मिठाई जो नारियल की गरी से बनाई जाती है।

चंद्रप्रभ वि. (तत्.) चंद्रमा की तरह दीप्तिकाय, चंदा की सी चमक वाला पुं. जैनों के आठवें तीर्थंकर स्त्री. चंद्रिका, चाँदनी।

चंद्रप्रभा स्त्री. (तत्.) 1. चाँदनी 2. आयुर्वेद में वर्णित चंद्रप्रभावटी।

चंद्रबंधु पुं. (तत्.) 1. समुद्र से चंद्रमा के साथ ही उत्पन्न होने के कारण भाई, शंख, विष 2. कुमुद, जो चंद्रमा के उदित होने पर खिलता है।

चंद्रबधूटी स्त्री. (तत्.) बीरबहूटी, चंद्रवधू।